



DEMOCRATIC FRONT FOR ERITREAN UNITY

ደምዳሚ መግለጺ

መበል 15 ስሩዕ አኼባ ፈጻሚ አካል

ደሞክራሲያዊ ግንባር ሓድነት ኤርትራ (ደግሓኤ)

ፈጻሚ አካል ደሞክራሲያዊ ሓድነት ኤርትራ (ደግሓኤ) ካብ 27 ለካቲት 2014 ክሳብ መጋቢት 1 /2014 ኣብ ዘሎ ግዝያት መበል 15 ስሩዕ አኼባ-ኣዓወት ኣሳላሲሎ። ፈጻሚ አካል ኣብዚ አኼባ-ኣዓወት ንህልዊ ዓለማዊ፣ ከባብያውን ሃገራውን ውድባውን ኩነታት ብዕምቆት ገምጊሙን ኣገደስቲ ውሳኔታት ኣመሓላሊፉን።

ውጽዓት ተቓለስቲ ህዝብታት ኤርትራ!

ፈጻሚ አካል ደግሓኤ ኣብዚ አኼባ-ኣዓወት ህልው ኩነታት ሃገርና ኣብ ዝገምገመሉ፣ ሃገርና ብሰንኪ ጨካን ኣረሚናዊ ስርዓት ህግደፍ ሃብቲ ሃገርን ህዝብን ንውልቃውን ጉጅላውን ረብሓታቱን ረብሓታት ናይ ወጻኢ ሓይልታትን ከውዕሎ ክብል ብዝኸተሎ መዕነዊ ፖሊሲታቱ፣ ህዝብና ሕጂ ውን ከም ቀደሙ ግዳይ ናይዚ ጸረ ህዝብን ጸረ-ደሞክራሲን መሕደርኡ ኮይኑ ንሓደጋ ብርሰትን ምብትታንን ተሳጢሑ ዘሎ ምዃኑ ዳግም ኣራጋጊጹ። ናይዚ ጽዑቕ መግለጺ መራጋገጺ ከኣ፡ እቲ ኣብ ባይታ ዘሎ ኩውንነት ዘረጋግጸ ጥራሕ ዘይኮነስ እዚ ስርዓት እዚ ፍጥር ካብ ዝብል ኣትሒዞ ሃገር ኣብ ከመይ ሓደጋ ወዲቓ ከምዘላ ጸሓይ ዝወቕዖ ሓቂ ምዃኑ ባዕሉ እውን ከይፈተወ መዋጽኢ ስኢኑ ተገዲዱ ዝኣመነሉ ምዃኑዮ።

ኣብዚ ቀረባ እዋን ውልቀ መላኺ ስርዓት ህግደፍ ኢሲያስ ኣፈወርቂ ብምኽንያት ሓዲሽ ዓመት ንዝቐረበሉ ቃለ መሕትት ዝሃቦ መልስታት ነቲ ኣብ ውሽጢ 23 ዓመታት ብውሽጥን ብደገን ክኸተሎ ዝጸንሐ መዕነዊ ፖሊሲታቱ ሃገርና ክሳብ ክንደይ ኣብዘይ ትወጻሉ ኩሉ መዳያዊ ቅልውላው ተሸሚማ ንሓደጋ ብርሰትን ምብትታንን ተሳጢሑ ኣላ ዘራጋገጸ መርትዖ ኢዩ። ከም ናይዚ ማሕበረ-ፖለቲካ-ቁጠባዊ ቅልውላዎት ውጽኢት ከኣዩ ዋላ እውን ብድሕሪ እቲ ናይ ላምፖዱዛ ኢጣልያ ዘጋጠመ ናይ ንጹሃት ዜጋታትና ሓደጋ ሕብረተ-ሰብ ዓለም ዝሃቦ ክብደት ናይ ምድንጋጽን ምትሕግጋዝን ናይ ስደት ፍልሰት ካብ ዝኾነ ግዜ ንላዕሊ ይውሕዝ ምህላዉ ተመልኪቱ። ዋሕዚ ስደት ብኸምዚ እንተቐጸሉ መጻኢ ተረካቢ ሕድሪ ሃገር ዝኾነ ወለዶ ይጸንት ምህላዉ ንናይ ሃገር ናይ ምብትታን ሓደጋ ካብ ዘቃላጥፉ ብጣዕሚ ዘተሓሳስብን ዘሕዝንን ኣሉታዊ ክስተት ምዃኑ ተገንዚቡ።

ፈጻሚ አካል ደግሓኤ እዚ ሓደገኛ ናይ ብርሰት ተርእዮ እዚ፣ ንደሞክራሲያዊ ለውጢ ዘካየድ ዘሎ ቃልሲ እውን እንተኾነ ክሳብ ክንደይ ብኣሉታ ይጸልዎ ኣሎ ዘሻቕል ተርእዮ ምዃኑዮ። ነዚ ሓደገኛ ዋሕዚ ናይ ስደት ተርእዮ እዚ ንምዕጻፍ ከኣ እቲ እንኮ መማረጺ” ኩሉ ዓቕምታት ሕብረተ-ሰብናን ተቓለስቲ ሓይልታቱን ብቐዳምነት ንስርዓት ህግደፍ ንምውጋድ ኣቕንዑ” ክቃላጠፍ ከም ዘልዎ ህጽጽነት ናይዚ መድረኽ እዚ ቃልሲ ይሓተና ምህላዉ ሕጂውን ደጊሙ ብዕዘት ተገንዚቡ።

ፈጻሚ አካል ደግሓኤ ኣብዚ አኼባ-ኣዓወት እዚ ንህልዊ ከባብያዊ ኩነታትና ኣመልኪቱ ኣብ ዝገምገመሉ ስርዓት ህግደፍ ብውሽጥን ብደገን ንዝገጠሞ ተነጽሎ ከፋኹስን ጸረ-ሰላም ባህሪኡ ከሸፋፍንን መሰረታዊ ናይ ባህሪ ፖሊሲን ለውጢ ከይገበረ እንከሎ መልክዑ ከጸባብቕ ምስ ክዋግኦምን ክታናኹሎምን ንዝጸንሐ ጎራባብቲ ሃገራት ዕርቂ ይደሊ ከም ዘሎ ኣምሲሉ ከረኣ ገላ ኣካለት ከሻማግልዎ ላዕልን ታሕትን ጸፋዕፋዕ ክብል ከምዝጸንሐ ተገንዚቡ። እዚ ግን ንሃልኪ ፖለቲካዊ መኸሰብ እንተዘይኮይኑ ንቁም ነገር ከም ዘይኮነ ባዕሉውን ድሒሩ ብቃለ መሕተቱ ዝኸተሎ ኮንቱ ናይ ሃልኪ ናይ መናወራ ስራሕ ምዃኑ ምርጻእ ይካኣል። ካብዚ ሓሊፉ ከኣ እቲ ብጽዑቕ ምስ ናይ ወጻኢ ሓይልታት ተሻራኹ ካብ” ናይ ጸላኢ ጸላእይይ ፈታውዮይ” ዝብል ናይ ፖለቲካ ምንዘርና መርሆኡ ተበጊሱ ኣብዚ ዞባ ካብ ዝኸሰቱ ግርጭታት ክጥቀም ንጎራባብቲ ሃገራት ክሕምስ ሕጂውን ንናይ ወጻኢ ተቓዋሚ ሓይልታት ብልዑል ዓቕምታት እንዳ ኣሰልጠነ ክሳብ ዓንቀርም ኣዕጥቕ ኣዋድድዎም ዘሎ ሓይልታት ናይዚ ጽዑቕ መግለጺ ኣብነት እዮም።

ካልእ ፈጻሚ አካል ኣብዚ አኼባ-ኣዓወት ትኹረት ሂቡ ካብ ዝራኣዩ እቲ ኣብ ከባቢና ደቡብ ሱዳን ዝተኸሰተ ውሽጣዊ ግጭትን ንሱ ዘሰዓቦ ህልቂት፣ ምዝንባላትን ሰደትን ብጣዕሚ ዘሕዝን ተርእዮ፤ ብሰላማዊ መንገዲ

ክፍታሕ ዘለዎ መትከላዊ እምነቱ አረጋገጹ። ብኢጋድ፡ ሕብረት-አፍሪቃን ብሕብረተ-ሰብ ዓለምን ብሰላም ክፍታሕ ንዝገብርዎ ጸዕርታት ከአ ደገፉ ይገልጽ።

ጀጋኑ ተቃለስቲ ህዝብታት ኤርትራ!

ፈጻሚ አካል ደግሓኤ አብዚ አኼብኡ እዚ ንህልዊ ኩነታት ደምበ ተቃውሞ ኤርትራ ብሓፈሻ፡ ንኤርትራዊ ደሞክራሲያዊ ኪዳንን ኤርትራዊ ሃገራዊ ባይቶ ንደሞክራሲያዊ ለውጥን ብዕምቆት ገምጊሙ። ኤርትራዊ ደሞክራሲያዊ ኪዳን ንህልዊ ኩነታት ሃገርናን ህዝብናን ደንበ ተቃውሞን ብሓፈሻ፡ ብፍላይ ካላ ንውሽጣዊ ኩነታቱ ብዕምቆት ክግምግሞን መጻኢ ጉዕዞ ኪዳን ክቕይስን ንዝካየድ ህጹጽ አኼባን ውጽኢቱን ብትኹረት ተገንዝቡ። ብሓድነታዊ ጉባኤ አቢሉ ዝረጋገጽ ሰፊሕ ናይ ፖለቲካዊ ሓይልታት ጽላል ክቐውም ዝወሰዱ ተበግሶ አብ መድረኽ ፖለቲካዊ ሓይልታት ኤርትራ ምስ ኩሎም ካልኣት መሻርኹቲ ንምርግጋጽ ዘካየዱ ሓባራዊ ቃልስን ሓባራዊ ዓወትን አብ ሓድነት ሓይልታት ደምበ ተቃውሞ ኤርትራ ሓደ ስጉምቲ ንቕድሚት ብምጅኑ መጎሱ ገለጹ።

ደግሓኤ እዚ ብዝተሓተ መደብ ዕዮ ዝቐውም ሰፊሕ ስሙር ሃገራዊ ግንባር እዚ ካብ ብጊሓቱ መትከላዊ እምነቱ ኮይኑ ክረጋገጽ ክገብር ዝጸንሖ ቃልሲ ናቱ እጃም ዝጸንሖ ይኹን ደኣ እምበር፡ ሕጂውን ንምዕቁቱ ብዓቕሙ ካብኡ ዝድለ-ዘበለ ከማልእ ምጅኑ አራጋግጹ። ኤሃባደለ ካብ ዝጸንሖ ቅልውላዎት ተናገሩ ናብ ዝሓሸ ናይ ቃልሲ ብርኪ ክሳገርን ካልኣይ ሃገራዊ ጉባኤ ንምዕቁት አሳናዳኢት ሽማግሌ አቕሙ ዘበግሶ ንዘሎ ንጥፊታት ሙሉእ ደገፍ ብምሃብ ሕጂውን ንምዕቁቶም ክራባረብ ምጅኑ በዚ አጋጣሚ እዚ አራጋግጹ።

መንእሰይ ወለዶ ተረካቢ ናይ ሕሉፍ ወለዶን ቃልስን ኮይኑ አብ መድረኽ ደሞክራሲያዊ ተጋድሎ ወሳኒ ተርኡ ክጸወት ካብ ሕሉፍ አሉታዊ ተመኩሮ ምምቕቓል (ምፍንጫል) ሓይልታት ኤርትራ ድሒኑ ብብቕዓት ናይ ምምራሕ ተርኡ ክጸወትን ካብ ድሑር ሕብረተ-ሰብአዊ ሕማማት ክናገፍን ንመላእ መንእሰይ ወለዶ ክፍልታት ሕብረተ-ሰብና ዝውክል ዓለም ለኻዊ ናይ ኤርትራውያን መንእሰያት ማሕበር ከቐሙ ንዝራባረቡ መንእሰያት የተባበዕን ንምዕቁቱ ካብኡ ዝጥለብ ዘበለ ደገፍ ክገብር ደጊሙ ቁርብነቱ የራጋግጽ።

ውጻዓት ተቃለስቲ ህዝብታት ኤርትራ!

ፈጻሚ አካል ደግሓኤ አብዚ አኼብኡ እዚ ንህልዊ ውድባዊ ኩነታት አመልኪቱ፡ አብ ዝተፋላለዩ መደያት ዝተሳላሰሉ ስርሓት ሓያልን ድኹምን ጎኒ ብዕምቆት ገምጊሙ አገደስቲ ውሳኔታት አመሓላሊፉን። ንምዕቁት ቀዳማይ ውድባዊ ጉባኤ ብአሳናዳኢት ሽማግሌ ዝተኻየዱ ስራሓትን ውጽኢታቶም ብዝርዝር ተገንዝቡ ዝተርፍዎ ዕማማት አማሊኡ አብ ፍጻሜ ክብጽሖ ክራባረብ ምጅኑ አራጋገጹ። መላእ አባላትን ናይ ፕሮፖጋንዳን ምልዕዳልን አሃዱታትን ንምዕቁት መድረኻዊ ዕማማት ውድብን፣ ኤዲኪን፣ ኤሃባደላን፣ ብሓፈሻ ብፍላይ ከአ ንምዕቁት ውድባዊ ጉባኤና ንዝካየድዎ ንጥፊታት መጎሱ ገለጹ። ከምኡ ከአ አብ ዝተፋላለዩ ዞባታት ዘሎ አባልናን ደግፍትን ፈተውትን ንዝገብርዎ ዘለዉ ፋይናንሳውን ማተርያላውን ሞራላውን ምድግጋፋት ልዑል መጎሱ ገልጹ።

አብ መደምደምታ ማሕበረ-ሰብ ዓለም ብሰንኪ ጨካን አረሜናዊ መዕነዊ ምሕደራ ስርዓት ህግደፍ ንስደት ዝውሕዝ ዘሎ ኤርትራዊ ስደተኛ አብ ፈቐዶ ሃገራት ዝገጥምዎ ሽግራት፡ ብነጋዶ ሰብ ዝወርዶ ዘሎ ሓደጋታትን ኢ-ሰብአዊ ተግባራትን አገዲድካ ናብ በላዒ ሰብ ዝኾነ ቀንጻሊ ስርዓት ንምምላስ ዝግበር ምፍንቓላት ብፍላይ ከአ አብ እስራኤል ዝርከቡ ኤርትራውያንን ነዚ ሓደጋ እዚ ንምግታእ ክገብርዎ ዝጸንሑን ዘለውን ተቃውሞ ዝምጎስ ኮይኑ፡ እዚ ሓደገኛ ተርእዮ እዚ ደው ክብልን ሰብአዊ ናይ ስደተኛ መሰሎም ክሕለወሎምን ጸዕርታቱ ክብ ክብል ፈጻሚ አካል ምሕጽንትኡ የቕርብ።

**ዓወት ንሓርነታዊ ቃልስና!
ውድቀት ንጸረ-ህዝቢ ስርዓት ህግደፍ!
ዝኸርን ክብርን ንጀጋኑ ሰውአትና!**

**ፈጻሚ አካል
ደሞክራሲያዊ ግንባር ሓድነት ኤርትራ
ደግሓኤ
1 መጋቢት 2014**